

नागपूर मध्यवर्ती कारागृहातील बंदी बॅरकचे
नुतनीकरण करून कोटा दगड व सिरॅमिक
टाईल्स बसविण्यास प्रशासकीय मान्यता देणे.

महाराष्ट्र शासन
गृह विभाग

शासन निर्णय क्रमांक- बीएलडी-३४१९/१(१०१)/पीआरएस-२.

मंत्रालय, मुंबई-४०० ०३२. दिनांक:- ३१ मे २०००.

पहा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक- बीएलडी/३३८२/
कक्षा-३ दिनांक ६.१२.१९९९.

२) शासन निर्णय, वित्त विभाग, क्र.विअप्र-१०९२/प्र.क्र.११३/९२/विनियम
दिनांक १.६.९२.

शासन निर्णय:- नागपूर मध्यवर्ती कारागृहातील बंदी बॅरकचे नुतनीकरण करून कोटा दगड व सिरॅमिक टाईल्स बसविण्यास प्रशासकीय मान्यता देण्याबाबतचा प्रस्ताव कारागृह महानिरीक्षक यांनी शासनास मान्यतेसाठी सादर केला आहे. त्यांनी प्रस्तावाच्या समर्थनार्थ नमूद केले आहे की, नागपूर मध्यवर्ती कारागृहातील बंद्यांच्या बॅरकीमध्ये अनेक गैरसोई आहेत. त्या दूर करण्याच्या दृष्टीने बॅरकीमध्ये कोटा दगड व सिरॅमिक टाईल्स बसविणे आवश्यक आहे. तसेच बंद्यांच्या बॅरकीतील प्रसाधनगृहास पाण्याचा पुरवठा व आंधोळीसाठी प्लॅटफॉर्म बांधणे गरजेचे आहे. या सर्व कामास अंदाजे रु.२,१४,७००/- (रुपये दोन लक्ष चौदा हजार सातशे फक्त) इतका खर्च अपेक्षित असून या खर्चाचे अंदाजपत्रक व बांधकाम आराखड्याचा नकाशा शासनास मान्यतेसाठी सादर केला आहे.

२. कारागृह महानिरीक्षक यांनी शासनास विनंती केली आहे की, नागपूर मध्यवर्ती कारागृहातील बंदी श्री.सखाराम जायभाय याने खंडपीठ नागपूर उच्च न्यायालयात याचिका क्र.२८५/९९ ही बंद्यांना सोईसुविधा उपलब्ध करून देण्याबाबत दाखल केली असून या प्रकरणास प्रशासकीय मान्यता तांतडीने द्यावी अशी शासनास विनंती केली आहे.

३. कारागृह महानिरीक्षक यांनी शासनास सादर केलेल्या वरील प्रस्तावास प्रशासकीय मान्यता देण्याबाबतची बाब काही काळ शासनाच्या विचाराधीन होती. त्यावर शासनाने काळजीपूर्वक विचार करून विचारांती नागपूर मध्यवर्ती कारागृहातील बंदी बॅरकचे नुतनीकरण करून कोटा दगड व सिरॅमिक टाईल्स बसविण्यास खालील अटीच्या अधिन राहून शासन रु.२,१४,७००/- इतक्या खर्चाच्या अंदाजपत्रकास व बांधकामाच्या नकाशास या शासन निर्णयाद्वारे प्रशासकीय मान्यता देत आहे.

१) शासनाने यापूर्वी प्रशासकीय मान्यता दिलेली प्रकरणे प्रथम प्राथम्याने हातबळीत व नंतरच या कामास सुरुवात करण्यांत यावी.

२) सदर कामासाठी प्रस्तावित करण्यांत आलेल्या अनुदानाची तरतूद प्रत्यक्ष अर्थसंकल्पात झाल्याशिवाय या कामास सुरुवात करू नये.

३) तरतूद केलेल्या अनुदानातूनच प्रस्तावित बांधकामाचा खर्च भागविण्यात यावा. त्यासाठी अतिरिक्त अनुदान मंजूर करण्यांत येणार नाही.

४) प्रस्तावित बांधकामास येणा-या खर्चाच्या ५०% रक्कम केंद्र शासनाकडून राज्य शासनास प्राप्त करून घेण्याच्या अटीच्या अधीन राहून अनुदान खर्च करण्यास प्रशासकीय मान्यता देण्यांत येत आहे.

४. यासाठी होणारा खर्च मुख्य लेखाशिर्ष "४०५९ सार्वजनिक बांधकामावरील भांडवली खर्च-०१ कार्यालयीन इमारती-१०१-बांधकाम पंचवार्षिक योजनांतर्गत योजना तुरुंग" या लेखाशिर्षाखाली खर्ची टाकण्यांत यावा व पुरवणी मागणीद्वारे आर्थिक वर्ष २०००-२००१ या वित्तीय वर्षात मंजूर होणा-या अनुदानातून भागविण्यांत यावा.

५. हा शासन निर्णय सार्वजनिक बांधकाम विभाग, नियोजन विभाग व वित्त विभागाच्या अनौपचारिक संदर्भ क्र.सीआर-१७७९/व्यय-८, दिनांक २२.५.२००० च्या मान्यतेने निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

(रि.ई.शेख)

कार्यासन अधिकारी, गृह विभाग, महाराष्ट्र शासन

प्रति,

कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय), महाराष्ट्र राज्य, पुणे.

कारागृह उपमहानिरीक्षक, मध्यवर्ती कारागृह, नागपूर.

अधिक्षक, नागपूर मध्यवर्ती कारागृह.

महालेखापाल, महाराष्ट्र-१ (लेखा व अनुज्ञेयता) मुंबई.

महालेखापाल, महाराष्ट्र-१ (लेखा परिक्षा) मुंबई.

महालेखापाल, महाराष्ट्र-२ (लेखा व अनुज्ञेयता) नागपूर.

महालेखापाल, महाराष्ट्र-२ (लेखा परिक्षा) नागपूर.

जिल्हा कोषागार अधिकारी, नागपूर.

वित्त विभाग (व्यय-८) मंत्रालय, मुंबई.

नियोजन विभाग (का.१४७५) मंत्रालय, मुंबई.

सार्वजनिक बांधकाम विभाग (इमा. २) मंत्रालय, मुंबई.

अवर सचिव, गृह विभाग, बीयुडी-१, मंत्रालय, मुंबई.

निवडनस्ती.